



IL-QORTI TAL-ĠUSTIZZJA
TAL-UNJONI EWROPEA

RAPPORT ANNWALI 2016

PANORAMA TAS-SENA

RAPPORT ANNWALI **2016**
PANORAMA TAS-SENA



IL-QORTI TAL-ĠUSTIZZJA TAL-UNJONI EWROPEA

IL-QORTI TAL-ĠUSTIZZJA
L-2925 LUXEMBOURG
LUXEMBOURG
TEL. +352 4303-1

IL-QORTI ĠENERALI
L-2925 LUXEMBOURG
LUXEMBOURG
TEL. +352 4303-1

Il-Qorti tal-Ġustizzja fl-internet: <http://www.curia.europa.eu>

Ir-riproduzzjoni hija awtorizzata bil-kundizzjoni li jiġi indikat is-sors. Ir-ritratti jistgħu jiġu rriprodotti biss fil-kuntest ta' din il-pubblikazzjoni. Għal kull użu ieħor, trid tintalab awtorizzazzjoni mill-Qorti tal-Ġustizzja tal-Unjoni Ewropea.

Hafna iktar informazzjoni fuq l-Unjoni Ewropea tinsab disponibbli fl-internet permezz tas-server Europa (<http://europa.eu>).

Il-Lussemburgu:

Il-Qorti tal-Ġustizzja tal-Unjoni Ewropea

Direttorat tal-Komunikazzjoni – Diviżjoni tal-pubblikazzjonijiet u tal-mezzi elettronici

Uffiċċju tal-Pubblikazzjonijiet tal-Unjoni Ewropea

Print	ISBN 978-92-829-2292-7	ISSN 2467-1460	doi:10.2862/73659	QD-AQ-17-001-MT-C
PDF	ISBN 978-92-829-2256-9	ISSN 2467-169X	doi:10.2862/43529	QD-AQ-17-001-MT-N
E-Book	ISBN 978-92-829-2394-8	ISSN 2467-169X	doi:10.2862/780831	QD-AQ-17-001-MT-E

© Unjoni Ewropea, 2017

Ritratti © Georges Fessy

Ritratti © Gediminas Karbauskis

Printed in Belgium

STAMPAT FUQ KARTA BAJDA HIJLSA MILL-KLORUR ELEMENTARI (ECF)

WERREJ

Prefazju tal-president	5
1. Is-sena 2016 mad-daqqa t'għajn	6
a // Sena f'ritratti	7
b // Sena f'ċifri	14
2. L-attività ġudizzjarja	16
a // Harsa lura lejn is-sentenzi prinċipali tas-sena	17
b // L-ċifri bażiċi tal-attività ġudizzjarja	26
3. Sena ta' ftuħ u ta' kuntatti	32
a // L-avvenimenti importanti	33
b // L-ċifri bażiċi	35
4. Amministrazzjoni li taqdi l-ġustizzja	38
a // Amministrazzjoni funzjonali, moderna u multilingwi	39
b // Ċifri u proġetti	40
5. Harsa lejn il-futur il-kwalità tal-ġustizzja: sfida permanenti	46
6. Segwi l-attwalità tal-istituzzjoni	48



PREFAZJU TAL-PRESIDENT



Fl-2016, l-istituzzjoni tagħna daħlet f'fażi ġdida tal-eżistenza tagħha. Twettqu tnejn mit-tliet fażijiet tar-riforma tal-arkitettura ġudizzjarja tal-Unjoni adottata fl-2015: numru kbir ta' Mħallfin ingħaqdu mal-Qorti Ġenerali, li, min-naħa tagħha, ħadet lura l-kompetenzi tat-Tribunal għas-Servizz Pubbliku, li issa kien ġie xolt.

Qatt qabel fl-eżistenza ta' din l-istituzzjoni mal-Imħallfin tal-Istati Membri ma kienu ssottomettew daqstant domandi preliminari sabiex jagħti l-aħjar interpretazzjoni u applikazzjoni tad-dritt tal-Unjoni. Dan juri mhux biss ir-rieda tal-qradi nazzjonali li japplikaw sew id-dritt tal-Unjoni permezz tal-mekkaniżmi ta' kooperazzjoni previsti fit-Trattati, imma wkoll il-fiduċja li huma għandhom fill-Qorti tal-Ġustizzja tal-Unjoni Ewropea.

Fl-istess ħin, it-tul tal-kawżi qed ikompli jitnaqqas, ħaġa li hija ta' benefiċċju taċ-ċittadin u tal-imprizi, li għandhom bżonn ta' ċertezza legali. Is-sena li għaddiet rat attività ġudizzjarja intensa (iktar minn 1 600 kawża maqtugħa). Numru kbir ta' kawżi qatgħu kwistjonijiet marbuta mal-ikbar sfidi li l-Unjoni bħalissa trid taffaċċja (it-terroriżmu, il-kriżi migratorja, il-kriżi bankarja u finanzjarja...), imma wkoll problemi li jirrigwardaw il-ħajja ta' kuljum taċ-ċittadini kollha.

Flimkien ma' dawn iċ-ċifri, nixtieq infakkar fl-aħħar nett avveniment organizzat fi ħdan l-istituzzjoni tagħna fil-11 ta' Novembru, fil-ġurnata tal-kommemorazzjoni tal-armistizzju li ġab fit-tmiem l-ewwel gwerra dinjija. Il-presidenti tal-Parlament Ewropew, tal-Kummissjoni Ewropea u tal-Qorti tal-Ġustizzja ltaqgħu ma' xi 250 student sabiex jid-diskutu u jiddjalogaw informalment fuq ir-rwol tagħhom u fuq temi ta' attwalità Ewropea. Avvenimenti bħal dawn huma partikolarment meħtieġa għax jagħtu ħafna frott f'dawn iż-żminijiet delikati għall-binja Ewropea, meta huwa dmir morali tagħna li nżommu spirtu riżolutament ottimist u mimli fiduċja fil-futur.


Koen **LENAERTS**

President tal-Qorti tal-Ġustizzja tal-Unjoni Ewropea

1

IS-SENA 2016

MAD-DAQQA T'GĦAJN





A // SENA F'RITRATTI

“

Il-Qorti tal-Ġustizzja hija waħda mis-seba' istituzzjonijiet Ewropej.

Bħala l-awtorità ġudizzjarja tal-Unjoni, hija għandha bħala missjoni li tiggarantixxi l-osservanza tad-dritt Ewropew billi tiżgura interpretazzjoni u applikazzjoni uniformi tat-Trattati. L-istituzzjoni taħdem sabiex jinżammu l-valuri tal-Unjoni u tagħti s-sehem tagħha fil-proġett Ewropew bis-sentenzi tagħha.

Il-Qorti tal-Ġustizzja tal-Unjoni Ewropea hija attwalment komposta minn żewġt iqrati: il-“Qorti tal-Ġustizzja” u l-“Qorti Ġenerali”.

18 ta' Jannar

Ftuħ tal-espożizzjoni "Ilu 70 sena: il-proċess ta' Nuremberg. L-interpretazzjoni simultanja, mill-pijunieri sal-lum..."

7 ta' Marzu

Żjara fil-Qorti tal-Ġustizzja ta' delegazzjoni tal-Qorti Ewropea tad-Drittijiet tal-Bniedem

16 ta' Marzu

Sentenza Dextro Energy

13 ta' April

Dhul fil-kariga ta' seba' Mħallfin ġodda fil-Qorti Ġenerali fil-kuntest tar-riforma

6 ta' Ġunju

Tressiq fil-Qorti tal-Ġustizzja tal-kawża Uber

8 ta' Ġunju

Dhul fl-kariga ta' tliet Imħallfin ġodda tal-Qorti Ġenerali

26 u 29 ta' Ġunju

Tressiq fil-Qorti Ġenerali tal-kawżi Ville de Paris u Ville de Bruxelles vs Il-Kummissjoni

27 ta' Ġunju

Tqeghid tal-ewwel ġebbla fil-konstruzzjoni tat-tielet torri

6 ta' Lulju

Tiġdid parzjali tal-Qorti tal-Awdituri

31 ta' Awwissu

Integrazzjoni tat-TSP mal-Qorti Ġenerali u trasferiment tal-kompetenzi

19 ta' Settembru

Dhul fil-kariga ta' Avukat Ġenerali ġdid fil-Qorti tal-Ġustizzja, tiġdid parzjali tal-Qorti Ġenerali u dhul fil-kariga ta' sitt Imħallfin ġodda fil-Qorti Ġenerali fil-kuntest tar-riforma

20 u 21 ta' Settembru

Elezżjonijiet tal-President, tal-Viċi President u tal-Presidenti ta' Awla tal-Qorti Ġenerali

30 ta' Settembru

Żjara fil-Qorti Ġenerali tal-Kontrollur Ewropew għall-Protezzjoni tad-Data

6 ta' Ottubru

Tiġdid tal-mandat tar-Registratur tal-Qorti Ġenerali

9 ta' Novembru

Tressiq fil-Qorti Ġenerali tal-kawża Apple

11 ta' Novembru

"Bennejja ta-Ewropa", djalogu maż-żgħażaġħ

30 ta' Novembru

Tiġdid parzjali tal-Qorti tal-Awdituri

14 ta' Diċembru

Ġurament solenni ta' membru tal-Kummissjoni Ewropea, Julian King

15 ta' Diċembru

Sentenza Depesme


21 ta' Diċembru

Sentenza Tele2 Sverige

18 Jannar – 30 April

Espożizzjoni “Ilu 70 sena: il-proċess ta’ Nuremberg. L-interpretazzjoni simultanja, mill-pijunieri sal-lum”

L-espożizzjoni milqugħa għal tliet xhur fil-Qorti tal-Ġustizzja tagħti tislma lill-interpreti ta’ Nuremberg, pijunieri tal-interpretazzjoni simultanja. Hija tiddekrivi l-ħajjiet ta’ ħamsa u għoxrin interpretu fil-kuntest storiku u tekniku tal-proċess u tippreżenta – permezz ta’ sensiela ta’ dokumenti u oġġetti, li ppreċedew it-tagħmir tal-lum – l-evoluzzjoni ta’ professjoni li wara żviluppat fil-Qorti tal-Ġustizzja tal-Unjoni Ewropea u fi qراطي internazzjonali oħra.



7 ta’ Marzu

Żjara fil-Qorti tal-Ġustizzja ta’ delegazzjoni tal-Qorti Ewropea tad-Drittijiet tal-Bniedem

Il-laqgħa tidhol fil-kuntest tal-kooperazzjoni li ilha sejra ħafna bejn iż-żewġt iqrati Ewropej. Fil-fatt, il-membri tal-Qorti tal-Ġustizzja tal-Unjoni Ewropea u tal-Qorti Ewropea tad-Drittijiet tal-Bniedem jiltqagħu regolarment, fil-Lussemburgu jew fi Strasbourg, sabiex jiskambjaw il-perspettivi tagħhom dwar l-evoluzzjoni tal-ġurisprudenza fil-qasam tad-drittijiet fundamentali.



16 ta' Marzu

Sentenza Dextro Energy : Stqarrijiet dwar l-effetti tal-prodotti tal-ikel fuq is-saħħa u kubi ta' destrojżju

Sa mill-2006, regolament Ewropew jistabbilixxi regoli armonizzati fl-Unjoni kollha dwar l-użu ta' stqarrijiet dwar l-effetti tal-prodotti tal-ikel fuq is-saħħa. Skont il-Qorti Ġenerali, diversi stqarrijiet dwar l-effetti tal-prodotti tal-ikel fuq is-saħħa magħmula mit-trade mark "Dextro Energy" fit-tikkettjar u fir-reklamar, fir-rigward tal-glukożju li jinsab f'dawn il-prodotti, ma jistgħux jiġu awtorizzati (T-100/15). Ara l-paġna 23.

13 ta' April

Dhul fil-kariga ta' seba' Mhallfin godda fil-Qorti Ġenerali u tiġdid parzjali tat-Tribunal għas-Servizz Pubbliku

L-ewwel fażi tal-implementazzjoni tar-riforma tal-Qorti tal-Ġustizzja tal-Unjoni Ewropea. Din ir-riforma tipprevedi ż-żieda fin-numru ta' Mhallfin fil-Qorti Ġenerali, u li jiġu ttrasferiti lilha l-attivitajiet kollha tat-Tribunal għas-Servizz Pubbliku. Jinħatru ħames Imhallfin godda fil-Qorti Ġenerali sal-31 ta' Awwissu 2016: Constantinou Iliopoulos (il-Ġreċja), Dean Spielmann (il-Lussemburgu), Zoltán Csehi (il-Ungerija), Nina Póltorak (il-Polonja) u Anna Marcoulli (Ċipru). Żewġ Imhallfin oħra, Leopoldo Calvo-Sotelo Ibáñez-Martín (Spanja) u Virgilijus Valančius (il-Litwanja) jinħatru Mhallfin fil-Qorti Ġenerali għall-perjodu li jmur mit-13 ta' April 2016 sal-31 ta' Awwissu 2019. In-numru ta' Mhallfin fil-Qorti Ġenerali jitla' b'hekk minn 28 għal 35.

Barra minn hekk, João Sant'Anna (il-Portugall) u Alexander Kornezov (il-Bulgarija) jinħatru Mhallfin fit-Tribunal għas-Servizz Pubbliku sat-trasferiment tal-kompetenza ta' dan it-tribunal lill-Qorti Ġenerali, fl-1 ta' Settembru 2016.

6 ta' Ġunju

Tressiq fil-Qorti tal-Ġustizzja tal-kawża Uber

Stat Membru bħal Franza jista' jipprojbixxi kriminalment l-attività ta' Uber mingħajr ma jkun innotifika minn qabel l-abbozz ta' liġi lill-Kummissjoni (C-320/16) ?



8 ta' Ġunju

Dhul fl-kariga ta' tliet Imhallfin godda tal-Qorti Ġenerali

Tkomplija tat-twettiq tar-riforma: teħid tal-gurament minn Peter George Xuereb (Malta), Fredrik Schalin (il-Isvezja) u Inga Reine (il-Latvja). In-numru ta' Mhallfin fil-Qorti Ġenerali jitla' b'hekk għal 38.



26 u 29 ta' Ġunju

Tressiq fil-Qorti Ġenerali tal-kawżi Ville de Paris u Ville de Bruxelles vs Il-Kummissjoni

Il-Belt ta' Pariġi titlob l-annullament tar-regolament li bih il-Kummissjoni tnaqqas il-livell tal-emissjonijiet ta' ossidu ta' ażotu tal-karozzi diesel (T-339/16). Il-Belt ta' Brussell tagħmel l-istess tlekk ijiem iktar tard (T-352/16).

27 ta' Ġunju

Tqegħid tal-ewwel ġebbla fil-kostruzzjoni tat-tielet torri

Bidu tax-xogħlijiet ta' kostruzzjoni tat-tielet torri. Dan il-proġett importanti ta' kostruzzjoni ser jippermetti, fiż-żmien, li jingabar il-persunal kollu tal-istituzzjoni fl-istess sit. Parċmina li tixhed dan it-tqegħid li jipprevedi l-ħames estensjoni tal-Qorti tal-Ġustizzja tindifen fil-preżenza tal-Ministru Lussemburgiż tal-iżvilupp permanenti u tal-Infrastrutturi, François Bausch, tal-Ministru Lussemburgiż tal-Ġustizzja, Félix Braz, u tal-President tal-Qorti tal-Ġustizzja, Koen Lenaerts.

6 ta' Lulju u 30 ta' Novembru

Membri ġodda fil-Qorti tal-Awdituri

Fis-6 ta' Lulju, **ħames** membri ġodda tal-Qorti tal-Awdituri Ewropea jieħdu l-gurament: Janusz Wojciechowski (il-Polonja), Samo Jereb (is-Slovenja), Jan Gregor (ir-Repubblika Ċeka), Mihails Kozlovs (il-Latvja) u Rimantas Šadžius (il-Litwanja). Fit-30 ta' Novembru, **żewġ** membri oħra wkoll jieħdu l-gurament: Leo Brincat (Malta) u João Figueiredo (il-Portugall). It-teħid tal-gurament tal-membri l-ġodda jseħh quddiem il-Qorti tal-Ġustizzja tal-Unjoni Ewropea.



31 ta' Awwissu

Integrazzjoni tat-TSP mal-Qorti Ġenerali u trasferiment tal-kompetenzi

It-Tribunal għas-Servizz Pubbliku (TSP), maħluq fl-2004, iwaqqaf l-attività tiegħu, fil-kuntest tar-riforma tal-arkitettura ġudizzjarja tal-Unjoni Ewropea. Il-kawżi pendenti f'din id-data jiġu ttrasferiti lill-Qorti Ġenerali li ssir, mill-1 ta' Settembru, il-qorti kompetenti li taqta' l-kawżi tas-servizz pubbliku.



19 ta' Settembru

Dhul fil-kariga ta' Avukat Ġenerali ġdid fil-Qorti tal-Ġustizzja, tiġdid parzjali tal-Qorti Ġenerali u dhul fil-kariga ta' sitt Imħallfin godda fil-Qorti Ġenerali fil-kuntest tar-riforma

Il-Qorti tal-Ġustizzja tilqa' l-ħdax-il Avukat Ġenerali tagħha, Evgeni Tanchev (il-Bulgarija), filwaqt li fl-istess ħin, il-kompożizzjoni tal-Qorti Ġenerali tkompli tevolvi, fil-kuntest tat-tiġdid parzjali u tat-tisħiħ tagħha. Jieħdu l-ġurament Ezio Perillo (l-Italja), René Barents (il-Pajjiżi l-Baxxi), Ricardo da Silva Passos (il-Portugall), Paul Nihoul (il-Belġju), Barna Berke (l-Ungerija), Jesper Svenningsen (id-Danimarka), Ulf Christophe Öberg (l-Isvezja), Octavia Spineanu-Matei (ir-Rumanija), Maria José Costeira (il-Portugall), Jan Passer (ir-Repubblika Ċeka), Krystyna Kowalik-Bańczyk (il-Polonja) u Alexander Kornezov (il-Bulgarija). In-numru ta' Mħallfin sedenti fil-Qorti Ġenerali jitla' għal 44.

20 u 21 ta' Settembru

Elezzjonijiet tal-President, tal-Viċi President u tal-Presidenti ta' Awla tal-Qorti Ġenerali

Wara t-tiġdid parzjali tal-membri tal-Qorti Ġenerali, Marc Jaeger (il-Lussemburgu), President mill-2007, jiġi elett mill-kollegi tiegħu għar-raba' mandat għall-perijodu li jmur sal-31 ta' Awwissu 2019. Marc van der Woude (il-Pajjiżi l-Baxxi), Imħallef fil-Qorti Ġenerali mill-2010, jiġi elett Viċi President għal mandat ta' tliet snin.

Jiġu eletti Presidenti ta' Awla għal tliet snin: Irena Pelikánová (ir-Repubblika Ċeka), Miro Prek (is-Slovenja), Sten Frimodt Nielsen (id-Danimarka), Heikki Kanninen (il-Finlandja), Dimitrios Gratsias (il-Ġreċja), Guido Berardis (l-Italja), Vesna Tomljenović (il-Kroazja), Anthony Michael Collins (l-Irlanda) u Stéphane Gervasoni (Franza).



30 ta' Settembru

Żjara fil-Qorti Ġenerali tal-Kontrollur Ewropew għall-Protezzjoni tad-Data

Il-Kontrollur Ewropew għall-Protezzjoni tad-Data (KEPD), Giovanni Buttarelli, huwa fid-dmir li jiżgura li l-istituzzjonijiet tal-Unjoni josservaw ir-regoli stretti ta' protezzjoni tal-ħajja privata taċ-ċittadini matul it-trattament tad-data personali. Dan it-trattament ikopri l-ġbir, ir-reġistrazzjoni, il-ħażna, ir-riċerka, it-trażmissjoni, l-imblokk u t-tħassir tad-data bħal dik dwar l-oriġini etnika, l-opinjonijiet politiċi, ir-religjon, id-data dwar is-saħħa, l-orjentament sesswali, eċċ. Fit-twettiq tal-missjoni tagħhom, l-istituzzjonijiet huma marbuta li jittrattaw l-informazzjoni personali li tasilhom miċ-ċittadini taħt forma elettronika, miktuba jew viżiva.





6 ta' Ottubru

Tigdid tal-mandat tar-Registratur tal-Qorti Ġenerali

Emmanuel Coulon, Registratur tal-Qorti Ġenerali mill-2005, jara l-mandat tal-kariga tiegħu jiġġedded għall-perijodu li jmur sal-5 ta' Ottubru 2023.

9 ta' Novembru

Tressiq fil-Qorti Ġenerali tal-kawżi Apple

L-Irlanda titlob lill-Qorti Ġenerali tannulla d-deċiżjoni tal-Kummissjoni li biha titlobha tirkupra mingħand Apple vantaġġi fiskali għal ammont rekord ta' EUR 13-il biljun (T-778/16). Apple wkoll tressaq quddiem il-Qorti Ġenerali rikors simili fid-19 ta' Diċembru (T-892/16).

11 ta' Novembru

"Bennejja tal-Ewropa", djalogu maż-żgħażaġh

Studenti minn diversi Stati Membri jiltaqgħu ma' Martin Schulz, Jean-Claude Juncker u Koen Lenaerts, Presidenti rispettivament tal-Parlament Ewropew, tal-Kummissjoni Ewropea u tal-Qorti tal-Ġustizzja tal-Unjoni Ewropea.



14 ta' Diċembru

Ġurament solenni ta' membru tal-Kummissjoni Ewropea, Julian King

Il-Kummissarju Ewropew Julian King jieħu, quddiem il-Qorti tal-Ġustizzja, il-ġurament solenni previst mit-Trattati. Huwa jieħu l-portafoll tal-"Unjoni tas-Sigurtà".

15 ta' Diċembru

Sentenza Depesme: ulied ta' familji riunifikati

Il-wild putattiv ta' haddiem fruntalier miżżewweġ jew li jikkoabita jista' jagħmel talba għal benefiċċji soċjali bil-kundizzjoni li l-ġenitur putattiv tiegħu jikkontribwixxi effettivament għall-manteniment tiegħu (C-401/15 sa C-403/15).

Ara l-paġna 17.

21 ta' Diċembru

Sentenza Tele2 Sverige: konservazzjoni tad-data dwar il-ħajja privata

L-Istati Membri ma jistgħux jimponu fuq il-fornituri ta' servizzi ta' telekomunikazzjonijiet elettronici obbligu ġenerali ta' konservazzjoni tal-metadata (C-203/15).

B // SENA F'ĊIFRI

L-istituzzjoni fl-2016

BAGIT 2016

380

MILJUN EURO

75 | 11 -il
IMĦALLEF AVUKAT
GENERALI

minn 28 Stat Membru

2 168

uffiċjal u membru
tal-persunal



864
raġel
40 %



1 304
nisa
60 %

“

Fuq livell statistiku, is-sena 2016 rat attività ġudizzjarja intensa ħafna. Għalkemm in-numru globali ta' kawżi mressqa fl-2016 (1 604 kawżi) kien ftit inqas minn dak tal-2015, in-numru ta' kawżi magħluqa fl-2016 min-naħa l-oħra kien ogħla (1 628 kawża).

Dan il-volum ta' xogħol issarraġ ukoll fl-attività tad-dipartimenti amministrattivi li jagħtu ta' kuljum is-sostenn tagħhom lill-qrati.

Is-sena ġudizzjarja

(qراطي kollha inklużi)

1 604

kawżi mressqa

1 628

kawża maqtugħa

142 988

dokument proċedurali mniżżel fir-reġistri

Tul medju tal-proċeduri:



16,7

-il xahar

Il-Qorti tal-Ġustizzja
Il-Qorti Ġenerali



14,7
18,7



2 840

komunikazzjoni ġudizzjarja ppubblikata f'Il-Gurnal Uffiċjali tal-Unjoni Ewropea



1 160 000

paġna tradotta



602

seduti u laqgħat li kellhom interpretazzjoni simultanja

74

Interpretu għas-seduti u għal-laqgħat

Is-sena istituzzjonali



Iktar minn

1 900

membru tal-ġudikatura nazzjonali milqugħ fil-Qorti tal-Ġustizzja għal seminar jew taħriġ



16 000

viżitatur

- professjonist
- ġurnalist
- student
- ċittadin



73

avveniment protokollari

2

L-ATTIVITÀ ĠUDIZZJARJA



A // ĦARSA LURA LEJN IS-SENTENZI PRINĊIPALI TAS-SENA



IĊ-ĊITTADINANZA EWROPEA U L-ISPAZJU KOMUNI TA' ĠUSTIZZJA

L-Unjoni Ewropea toffri liċ-ċittadini spazju ta' libertà, ta' sigurtà u ta' ġustizzja mingħajr fruntieri interni. B'dan il-mod, iċ-ċittadini tal-UE jistgħu, bħala prinċipju, jivvjaġġaw, jaħdmu u jgħixu f'kull Stat Membru. Fl-2016, il-Qorti tal-Ġustizzja kellha l-opportunità tikkjarifika l-kundizzjonijiet li bihom iċ-ċittadini li jużaw dawn il-libertajiet għandhom dritt għal benefiċċji statali bħal benefiċċji soċjali jew boroż ta' studju. Barra minn hekk, hija interpretat id-dritt tal-Unjoni fil-kuntest tal-ġlieda transkonfinali kontra l-kriminalità.

Familja Spanjola kienet stabbilixxiet ruħha fil-Ġermanja f'żewġ fażijiet suċċessivi: l-ewwel l-omm u l-bint, wara l-missier u l-iben. Lil dawn it-tnejn tal-aħħar gie rrifjutat il-benefiċċju ta' sussistenza Ġermaniż għall-ewwel tliet xhur tar-residenza tagħhom. Madankollu, mal-wasla tagħhom fil-Ġermanja, l-omm kienet diġà sabet xogħol u t-tfal iddaħħlu fi skola matul it-tliet xhur inkwistjoni. Il-Qorti tal-Ġustizzja kkonfermat madankollu li l-Istati Membri jistgħu jirrifjutaw li jagħtu ċerti **benefiċċji soċjali** liċ-ċittadini ta' Stati Membri oħra matul l-ewwel tliet xhur tar-residenza tagħhom u ppreċiżat li r-rifjut li tagħti benefiċċji ma jitolbex eżami individwali (sentenza García Nieto tal-25 ta' Frar 2016, C-299/14).

Fl-2013, il-Qorti tal-Ġustizzja ddeċidiet li wlied ta' haddiem fruntalier jistgħu jitolbu boroż ta' studju fl-Istat Membru li fih il-haddiem jeżerċita l-attività tiegħu. Fl-2016, hija ppreċiżat li

I-kunċett ta' "wild" jinkludi wkoll it-tfal putattivi ta' ħaddiem fruntalier miżżewweġ jew li jikkoabita ma' wieħed mill-ġenituri tal-wild. Madankollu, dan tal-aħħar jista' jitlob borża ta' studju jew benefiċċju soċjali fl-Istat Membru biss jekk il-ġenitur putattiv jikkontribwixxi, effettivament, għall-manteniment tiegħu. (Sentenza tal-15 ta' Diċembru 2016, *Depesme et*, C-401/15 sa C-403/15)

Fl-"ispazju ta' Schengen" (22 Stat Membru li jaħdem fil-qasam tal-vjaġġi internazzjonali bħala spazju uniku mingħajr kontrolli fil-fruntieri interni), persuna ma tistax titressaq kriminalment jew tircievi piena kriminali darbtejn għall-istess ksur. B'dan il-mod, persuna, li tkun għet ikkundannata u tkun skontat il-piena tagħha, jew li tkun għet illiberata definittivament fi Stat Schengen, tista' tiċċaqtaq għewwa dan l-ispazju mingħajr biża' ta' prosekuzzjonijiet, għall-istess fatti, fi Stat Schengen ieħor.

Fuq talba ta' qorti Ġermaniża, il-Qorti tal-Ġustizzja kkjarifikat li dan il-prinċipju ma jiswiex għall-każ fejn l-ewwel prosekuzzjoni tkun ingħalqet mingħajr istruttoria fil-fond. F'dan il-każ, il-prosekuzzjoni Pollakka kienet għalqet l-istruttoria mibdija kontra wieħed miċ-ċittadini tagħha, għaliex huwa kien irrifjuta li jixhed u għaliex il-vittma kif ukoll xhud ieħor kienu jirrisjedu l-Ġermanja, u allura ma setgħux jinstemgħu. (Sentenza *Kossowski* tad-29 ta' Ġunju 2016, C-486/14)

Qorti Ġermaniża oħra wkoll staqsiet lill-Qorti tal-Ġustizzja jekk l-awtoritajiet Ġermaniżi għandhomx jeżegwixxu żewġ **mandati ta' arrest Ewropej** li kienu joriginaw mir-Rumanija u mill-Unġerija (pajjiż li l-Qorti Ewropea tad-Drittijiet tal-Bniedem kienet

iddikjarat jikser id-drittijiet fundamentali minħabba s-sovrappopolazzjoni tal-ħabsijiet tiegħu). Fil-fatt, l-eżekuzzjoni ta' mandat ta' arrest Ewropej għandu jiġi ddifferit jekk ikun hemm riskju reali ta' trattament inuman jew degradanti minħabba kundizzjonijiet ta' detenzjoni tal-persuna fl-Istat Membru li jkun ħareġ il-mandat. Għalkemm l-eżistenza ta' dan ir-riskju ma tistax titwarrab fi żmien raġonevoli, l-awtorità inkarigata mill-eżekuzzjoni tal-mandat għandha twaqqaf il-proċedura ta' konsenja. (Sentenza *Aranyosi u Căldăraru* tal-5 ta' April 2016, *Kawżi magħquda* C-404/15 u C-659/15 PPU)

Fl-aħħar nett, mistoqsija mill-Qorti Suprema tal-Latvja dwar il-qasam tal-**estradizzjoni**, il-Qorti tal-Ġustizzja ddeċidiet li Stat Membru mhux marbut li jagħti lil kull ċittadin tal-Unjoni l-istess protezzjoni mill-estradizzjoni li tingħata liċ-ċittadini tagħha. L-Estonjan *Aleksei Petruhin* kien ġie akkużat fir-Russja b'tentattiv ta' traffikar ta' droga. Wara tiftix minn Interpol, huwa ġie arrestat fil-Latvja, li kienet bihsiebha tilqa' talba għal estradizzjoni Russa. *A. Petruhin* għaldaqstant invoka l-projbizzjoni li jiġi estradit ċittadin Lettoni, li minnha kellu jibbenefika huwa wkoll bħala ċittadin tal-Unjoni. Madankollu, għalkemm l-Istat Membru mitlub jista' jfittex kriminalment lil dawn tal-aħħar għal ksur gravi mwettaq barra mit-territorju tiegħu, huwa jibqa', bħala regola ġenerali, inkompetenti meta la l-awtur tal-ksur u lanqas il-vittma ma jkunu ċittadini tiegħu. L-estradizzjoni tippermetti b'hekk li jiġi evitat li dan il-ksur jibqa' bla piena. Madankollu, qabel ma jmexxi l-estradizzjoni, l-Istat Membru għandu jiskambja informazzjoni mal-Istat Membru ta' oriġini u jippermetti lil dan tal-aħħar jitlob il-konsenja taċ-ċittadin għall-finijiet tal-prosekuzzjoni. (Sentenza *Petruhin* tas-6 ta' Settembru 2016, C-182/15)





DRITTJIET U OBBLIGI TAL-MIGRANTI

Id-dritt tal-Unjoni jipprevedi regoli intiżi li jiffavorixxu r-riunifikazzjoni tal-membri tal-familja li ma jkunux ċittadini tal-Unjoni Ewropea. L-Istati Membri għandhom, pereżempju, jawtorizzaw id-dħul u s-soġġorn tal-konjuġi tal-persuna riunifikata, taħt ċerti kundizzjonijiet. Il-persuna riunifikata għandha turi li tiddisponi minn riżorsi stabbli, regolari u suffiċjenti għall-bżonnijiet tagħha u tal-membri tal-familja tagħha mingħajr ma jkollha tirrikorri għal sistema ta' għajjnuna soċjali fl-Istat Membru li fih tirisjedi.

Fuq domanda ta' qorti Spanjola, il-Qorti tal-Ġustizzja ddeċidiet li d-direttiva dwar ir-riunifikazzjoni familjari tippermetti evalwazzjoni perijodika tal-evoluzzjoni tar-riżorsi tal-persuna riunifikata lil hinn mid-data li fiha tressaq it-talba għal riunifikazzjoni. L-awtorità nazzjonali kompetenti tista' għaldaqstant twettaq eżami prospettiv tar-riżorsi sabiex tiżgura li l-persuna riunifikata u l-familja tagħha ma jkunux fir-riskju li jsiru, matul is-soġġorn tagħha, piż għas-sistema ta' għajjnuna soċjali. (Sentenza Khachab tal-21 ta' April 2016, C-558/14)

Skont direttiva tal-Unjoni, tista' tingħata "protezzjoni sussidjarja" li-ċittadini ta' pajjiżi terzi li ma jkunux ikkwalfikati bħala

refuġjati imma li, għal raġunijiet serji u fattwali, ikollhom bżonn ta' protezzjoni internazzjonali. L-Istati Membri għandhom jippermettu lill-persuni li lilhom ikunu taw dan l-istatus li jiċċirku-law liberament fit-territorju tagħhom taħt l-istess kundizzjonijiet taċ-ċittadini ta' pajjiżi terzi li jirrisjedu legalment fl-UE.

Fil-Ġermanja, meta l-benefiċjarji tal-protezzjoni sussidjarja jirċievu benefiċċji soċjali, il-permess ta' residenza tagħhom għandu jkollu miegħu obbligu li wieħed jirrisjedi f'post determinat. Mistoqsija dwar il-konformità tad-dritt Ġermaniż mad-dritt tal-Unjoni, il-Qorti tal-Ġustizzja rrispondiet li Stat Membru jista' jissuġġetta lill-benefiċjarji tal-**protezzjoni sussidjarja** għall-obbligu ta' residenza sabiex jippromwovi l-integrazzjoni tagħhom, jekk ikunu qed jiltaqgħu ma' iktar diffikultajiet ta' integrazzjoni minn ċittadini ta' pajjiżi terzi li jirrisjedu legalment fl-Istat Membru. (Sentenza Alo u Osso tal-1 ta' Marzu 2016, Kawżi magħquda C-443/14 u C-444/14)

Id-dritt tal-Unjoni jistabbilixxi wkoll il-kriterji u mekkaniżmi sabiex jiġi ddeterminat l-Istat Membru responsabbli għat-twettiq tal-eżami ta' talba għal protezzjoni internazzjonali mressqa quddiemu fi Stat Membru (Regolament Dublin III).

Meta ntalbet tinterpreta dan ir-regolament minn qorti Ungeriza, il-Qorti tal-Ġustizzja kkonfermat li Stat Membru jista' jibgħat applikant għal protezzjoni internazzjonali lejn pajjiż terz sigur, indipendentement minn jekk ikunx jew le l-Istat Membru

responsabbli għat-trattament tat-talba. Ċittadin Pakistan kien daħal illegalment fl-Ungerija mis-Serbja. Wara l-ewwel talba għal protezzjoni internazzjonali mressqa fl-Ungerija, huwa telaq mill-post ta' soġġorn assenjat lil mill-awtoritajiet Ungerizi. Iktar tard, huwa twaqqaf fir-Repubblika Ċeka huwa u jipprova jidhol l-Awstrija. B'applikazzjoni tar-Regolament Dublin III, l-awtoritajiet Ċeki talbu lill-Ungerija jiehdu lura lill-persuna interessata, haġa li l-Ungerija għamlet. Wara, iċ-ċittadin Pakistani ressaq talba ġdida għal protezzjoni internazzjonali fl-Ungerija, li għet miċhuda, għar-raġuni li, fil-fehma tagħha, is-Serbja kienet "pajjiż terz sigur". Minhabba ż-żamma tal-Pakistani, il-Qorti tal-Ġustizzja qatgħet il-kwistjoni f'inqas minn tliet xhur, permezz ta' proċedura preliminari b'urġenza. Hija kkonfermat li l-Ungerija kienet

fid-dritt skont il-liġi li tibgħat iċ-ċittadin Pakistani lil "pajjiż terz sigur". (Sentenza Mirza tas-17 ta' Marzu 2016, C-695/15 PPU)

Barra minn hekk, il-Qorti tal-Ġustizzja ddikjarat li d-dritt tal-Unjoni jippermetti **d-detenzjoni** ta' applikant għal ažił meta l-aġir tiegħu **jimminaċċja s-sigurtà jew l-ordni pubbliku nazzjonali**. Miżura ta' detenzjoni, prevista mid-direttiva Ewropea dwar l-aċċettazzjoni tal-persuni li jitlobu l-protezzjoni nazzjonali, tis-sodisfa effettivament l-għan ta' interess ġenerali, li huwa d-dritt ta' kull persuna għas-sigurtà, irrikonoxxut b'mod partikolari mill-Karta tad-Drittijiet Fundamentali tal-UE. (Sentenza J. N. tal-15 ta' Frar 2016, C-601/15 PPU)





IT-TEKNOLOĠIJI TAL-INFORMAZZJONI U TAL-KOMUNIKAZZJONI

Kull sena, jingħataw serje ta' sentenzi f'kawzi li jinvolvu l-użu tat-teknoloġiji tal-informazzjoni u tal-komunikazzjoni. Fl-2016, il-Qorti tal-Ġustizzja ntalbet diversi drabi tirrikonċilja l-libertà ta' aċċess għall-informazzjoni mal-protezzjoni tad-drittijiet tal-awtur.

Ġurnal sensazzjonalistiku Olandiż ippubblika link fis-sit internet tiegħu li jwassal għal sit internet ieħor li fih kienu ġew ippubblikati illegalment ritratti li d-drittijiet tal-awtur tagħhom kienu miżmuma minn Playboy. Il-Qorti tal-Ġustizzja qieset li t-tqegħid tal-**link** fis-sit ta' dan il-ġurnal ma kienx jeħtieġ l-awtorizzazzjoni ta' Playboy sakemm il-ġurnal ikun aġixxa mingħajr skop ta' lukru u bla konnoxxenza tal-illegalità tar-ritratti. Madankollu, għalkemm il-link ġie pprovdut mingħajr skop ta' lukru, il-konnoxxenza tan-natura illegali tal-pubblikazzjoni tar-ritratti għandha tiġi preżunta. (Sentenza GS Media BV tat-8 ta' Settembru 2016, C-160/15)

Fil-Ġermanja, l-amministratur ta' ħanut tressaq quddiem il-qorti minn Sony minħabba xogħol mużikali, li tiegħu l-kumpannija Ġappuniża għandha d-drittijiet tal-awtur, li kien ġie illegalment offrut lill-pubbliku sabiex jitniżżel permezz tal-**konnnessjoni Wi-Fi b'xejn u mhux sigur** tal-ħanut. Il-Qorti tal-Ġustizzja ddikjarat li dan l-amministratur ma kienx responsabbli għal ksur tad-drittijiet tal-awtur eventwali mwettqa mill-utenti tal-konnnessjoni Wi-Fi tiegħu peress li huwa ma kienx ħlief intermedjarju passiv. Min-naħa l-oħra, jista' jiġi ordnat jagħmel il-konnnessjoni iktar sigura permezz ta' kodiċi sabiex iwaqqaf dan il-ksur jew jippreveni hom. (Sentenza Mc Fadden tal-15 ta' Settembru 2016, C-484/14)

F'kawża oħra li tikkonċerna lil Sony, il-Qorti tal-Ġustizzja qieset li **l-bejgħ konġunt ta' kompjuter u ta' softwer preinstallati** ma jikkostitwixxix prattika kummerċjali illegali. Barra minn hekk, għalkemm, waqt ix-xiri ta' kompjuter, il-klijent ikun ġie debitament informat bl-eżistenza ta' softwer preinstallat, ma jistax jippretendi li din l-offerta konġunta tmur kontra d-diligenza professjonali, anki jekk il-venditur ikun naqas milli jindika l-prezz ta' dan is-softwer. (Sentenza Deroo-Blanquart tas-7 ta' Settembru 2016, C-310/15)

Fi proċeduri kriminali mibdija fil-Latvja kontra żewġ individwi li kienu bieghu fuq internet **kopji ta' backup ta' softwer** prodotti minn Microsoft, il-Qorti tal-Ġustizzja kkjarifikat li l-akkwiredent ta' softwer jista' jibigh kemm il-mezz fiżiku originali li jkollu dan il-programm kif ukoll il-liċenzja tiegħu għall-użu. Min-naħa l-oħra, meta dan il-mezz fiżiku jkollu l-ħsara, miksut jew mitluf, l-akkwiredent ma jistax ibigh il-kopja tiegħu ta' backup tas-softwer mingħajr l-awtorizzazzjoni tal-possessur tad-drittijiet tal-awtur. (Sentenza Ranks u Vasiljevič tat-12 ta' Ottubru 2016, C-166/15)

Fl-aħħar nett, il-Qorti tal-Ġustizzja qieset li, bħal fil-każ tas-self tradizzjonali tal-kotba, il-libreriji pubbliċi jistgħu wkoll isellfu **kotba elettronici** mingħajr l-awtorizzazzjoni tal-awturi. Madankollu, minn naħa, l-awturi għandhom jibbenefikaw minn ħlas ġust għal dan is-self u, min-naħa l-oħra, huma biss il-kotba miksuba minn sors legali li jkunu jistgħu jissellfu b'dan il-mod. (Sentenza Vereniging Openbare Bibliotheken tal-10 ta' Novembru 2016, C-174/15)



IT-TRADE MARKS

L-Uffiċċju tal-Proprietà Intellettwali tal-Unjoni Ewropea (EUIPO, li qabel kien jismu UASI) huwa responsabbli għar-registrazzjoni u l-amministrazzjoni tat-trade marks tal-UE kif ukoll tad-disinni Komunitarji. Id-deċiżjonijiet tiegħu jistgħu jiġu kkontestati quddiem il-Qorti Ġenerali tal-Unjoni Ewropea, u sentenza tal-Qorti Ġenerali tista' min-naħa tagħha tiġi mistħarrġa fil-liġi mill-Qorti tal-Ġustizzja. Madwar terz tal-kawżi tal-Qorti Ġenerali jirrigwardaw kwistjonijiet li jikkonċernaw it-trade marks.

Il-Qorti Ġenerali qieset li, għall-**prodotti tal-ikel jew għax-xar-biet**, ir-reputazzjoni tat-trade marks ta' McDonald's tippermetti li twaqqaf ir-registrazzjoni ta' trade marks li jikkombinaw il-prefix "Mac" jew "Mc" mal-isem ta' prodott tal-ikel jew ta' xarba. B'dan il-mod, kumpannija ta' Singapor ma setgħetx tirreġistra mal-EUIPO t-trade mark **MACCOFFEE** għal prodotti tal-ikel u għal xarbiet. (Sentenza *Future Enterprises vs EUIPO* tal-5 ta' Lulju 2016, T-518/13)

Barra minn hekk, il-Qorti Ġenerali ddikjarat li **hoss ta' alarm jew tat-telefon standard** ma jistax jiġi rreġistrat bħala trade mark tal-Unjoni minhabba l-banalità tiegħu. Fil-fatt, hoss bħal dan jiġi ttraskurat u ma jistax jiġi mmemorizzat mill-konsumatur. (Sentenza *Globo Comunicação e Participações S.A. vs EUIPO* tat-13 ta' Settembru 2016, T-408/15)

Fl-aħħar nett, il-Qorti tal-Ġustizzja ddeċidiet li l-Qorti Ġenerali ma kellhiex tivvalida d-deċiżjoni tal-EUIPO li tirreġistra l-**forma tal-kubu ta' Rubik** bħala trade mark tal-Unjoni. Il-Qorti Ġenerali

kienet qieset f'sentenza tal-2014 li l-forma tal-kubu ta' Rubik ma kinitx soluzzjoni teknika u setgħet għal din ir-raġuni tiġi rreġistrata bħala trade mark. Il-Qorti tal-Ġustizzja qieset, min-naħa tagħha, li kien indispensabbli li jittiehdu inkunsiderazzjoni l-elementi tekniċi mhux viżibbli fir-rappreżentazzjoni grafika tal-kubu ta' Rubik, bħall-kapaċità ta' rotazzjoni tal-komponenti individwali tal-puzzle 3D. L-EUIPO għaldaqstant kellu jiehu deċiżjoni ġdida u jiehu inkunsiderazzjoni l-konstatazzjonijiet tal-Qorti tal-Ġustizzja. (Sentenza *Simba Toys GmbH & Co. KG vs EUIPO* tal-10 ta' Novembru 2016, C-30/15 P)

IL-PROTEZZJONI TAS-SAĦĦA

L-Unjoni Ewropea tiegħu ħafna inkunsiderazzjoni l-interessi tal-konsumaturi. Hija tippromwovi s-sigurtà tagħhom, ittejjeb il-konnoxxenza tad-drittijiet tagħhom u ssaħħa l-applikazzjoni tar-regoli li jipproteġuom. Il-qراطي tal-Unjoni Ewropea b'dan il-mod qatgħu numru ta' kwistjonijiet dwar il-protezzjoni tas-saħħa tal-konsumaturi.



Fl-2016, il-Qorti tal-Ġustizzja ddeċidiet li l-ittikkettjar ta' ċertu **frott** (lumi, mandarin u laring) li jindika s-sustanzi kimiċi użati fit-trattament wara l-ħsad huwa obbligatorju. Il-konsumatur għandu jkun avżat bit-trattament tal-frott għaliex, b'differenza mill-frott ta' qoxra fina, dan il-frott jista' jiġi ttrattat b'dożi ta' sustanzi kimiċi ħafna iktar qawwija. (Sentenza Spanja vs Il-Kummissjoni tat-3 ta' Marzu 2016, C-26/15 P)

Barra minn hekk, il-Qorti Ġenerali tkellmet dwar id-dikjarazzjonijiet dwar l-effetti tal-prodotti tal-ikel fuq is-saħħa, li jidhru fit-tikketti, fil-prezentazzjoni tal-prodotti jew fir-reklamar, li jindikaw l-effetti benefiċi tal-glukożju (pereżempju, "il-glukożju jsostni l-attività fiżika" jew "il-glukożju jgħin għall-funzjonament tajjeb tal-metaboliżmu enerġetiku"). Dawn id-dikjarazzjonijiet jenfasizzaw biss l-effetti benefiċi mingħajr ma jsemmu l-perikli marbuta

mal-konsum żejjed taz-zokkor. Minħabba f'hekk, huma kienu ambigwi u qarrieqa, u ma setgħux, għaldaqstant, jiġu awtorizzati. (Sentenza Dextro Energy GmbH & Co. KG vs Il-Kummissjoni tas-16 ta' Marzu 2016, T-100/15)

Fl-aħħar nett, il-Qorti tal-Ġustizzja wkoll iddeċidiet li d-direttiva l-ġdida fuq il-prodotti tat-tabakk (2014) hija valida. Hija tipprevedi l-projbizzjoni, mill-2020, tat-tqegħid fis-suq ta' **prodotti tat-tabakk li għandhom toġhma karatterizzanti**, b'mod partikolari s-sigaretti bil-mentol. Hija tipprevedi, barra minn hekk regolamentazzjoni għas-**sigarett elettroniku**, l-istandardizzazzjoni tal-ittikkettjar u tal-kundizzjonament tal-prodotti tat-tabakk billi tippreċiża li l-imballaġġ għandu jkollu twissija ta' saħħa komposta minn messaġġ u ritratt bil-kulur. (Sentenzi Il-Polonja vs Il-Parlament u Il-Kunsill et tal-4 ta' Mejju 2016, C-358/14 fost oħrajn)



IL-ĦARSIEN TAL-AMBJENT U TAL-ANIMALI

Ir-regoli ambjentali tal-Unjoni Ewropea huma fost l-iktar stretti fid-dinja: huma jfittxu li jir-rendu l-ekonomija iktar ekoloġika, li jħarsu l-bijodiversità u l-habitat naturali, u li jiżguraw livell għoli tas-saħħa u tal-kwalità tal-ħajja tal-Unjoni.

Id-dritt tal-Unjoni jeskludi mis-suq Ewropew il-prodotti kozmetiċi li jkollhom ingredjenti li jkunu użaw sperimentazzjoni tal-annimali. Il-Qorti tal-Ġustizzja kkonfermat li mhux possibbli li dak li jkun idur madwar din il-projbizzjoni prevista mid-dritt tal-Unjoni billi jiġu effettwati **sperimentazzjonijiet fuq l-annimali f'pajjiżi terzi**. B'dan il-mod, it-tqegħid fis-suq tal-Unjoni ta' prodotti kozmetiċi li jkollhom ingredjenti li jkunu użaw sperimentazzjonijiet fuq l-annimali barra mill-Unjoni tista' tiġi pprojbata, meta dawn ir-riżultati jintużaw sabiex jippruvaw is-sigurtà tal-prodott. (Sentenza European Federation for Cosmetic Ingredients tal-21 ta' Settembru 2016, C-592/14)

F'kawża oħra, il-Qorti tal-Ġustizzja ddeċidiet li l-Ġreċja kienet naqset mill-obbligu tagħha li tħares il-**fkieren ġganti tal-baħar *Caretta caretta*** fil-bajja ta' Kyparissia, billi dawn huma ddisturbati mill-attivitajiet turistiċi żviluppati fir-reġjuni. (Sentenza Il-Kummissjoni vs Il-Ġreċja tal-10 ta' Novembru 2016, C-504/14)

Il-perikli ambjentali jistgħu wkoll jikkawżaw organiżmi noċivi, bħall-**batteru *Xylella fastidiosa***, li hija ssuspettata li kkawżat il-mewt tas-siġar taż-żebbuġ permezz ta' nxif. Sabiex tevita t-tix-rid tagħha, il-Kummissjoni, fl-2015, imponiet fuq l-Istati Membri l-obbligu li jitqacċtu minnufih daww il-pjanti li jidhol fihom dan il-batteru f'firxa ta' 100 metru madwar il-pjanti infettati. Mis-toqsija minn qorti amministrattiva Taljana, il-Qorti tal-Ġustizzja ddeċidiet li din id-deċiżjoni hija konformi mal-prinċipju ta' prekawżjoni u proporzjonata mal-għan ta' ħarsien tal-pjanti fl-Unjoni, sa fejn ix-xjenza ma kinitx taf b'ebda trattament li jippermetti l-fejqan tal-pjanti infettati f'dan il-qasam. (Sentenza Giovanni Pesce et tad-9 ta' Ġunju 2016, C-78/16 u C-79/16)

IL-POLITIKA BARRANIJA U L-MIŻURI RESTRITTIVI

Il-“miżuri restrittivi” huma strument ta’ politika barranija li bihom l-Unjoni tfittex li tinfluwenza bidla fil-politika jew fl-aġir min-naħa ta’ pajjiż terz. Huma jistgħu jieħdu l-forma ta’ embargo ta’ armi, iffriżar ta’ beni, projbizzjoni ta’ dħul jew ta’ tranżitu fit-territorju tal-UE, projbizzjoni ta’ importazzjoni u ta’ esportazzjoni, eċċ. Huma jistgħu jolqtu l-gvernijiet, il-kumpanniji, il-persuni fiżiċi, kif ukoll gruppi jew organizzazzjonijiet (bħal gruppi terroristiċi).

Il-Qorti tal-Ġustizzja u l-Qorti Ġenerali ttrattaw diversi kawżi dwar miżuri restrittivi b’mod partikolari fil-konfront tal-Afganistan, tal-Bjelorussja, tal-Kosta tal-Ivorju, tal-Eġittu, tal-Iran, tal-Libja, tar-Russja, tas-Sirja, tat-Tuneżija, tal-Ukraina u taż-Żimbabwe.

Fil-kuntest tal-miżuri restrittivi adottati b’risposta għall-kriżi tal-Ukraina, il-Qorti Ġenerali vvalidat iż-żamma tal-iffriżar ta’ fondi ta’ diversi **Ukraini**, fosthom dawk tal-eks president **Viktor Yanukovych**. Dawn il-persuni kienu involuti fi proċeduri kriminali kontriom b’akkużi ta’ serq ta’ flus jew ta’ beni pubbliċi u l-iffriżar ta’ fondi kien qed jgħin lill-prosekuzzjoni kontriom b’mod iktar faċli u effikaċi. (*Sentenzi Yanukovich et vs Il-Kunsill tal-15 ta’ Settembru 2016, T-340/14* fost oħrajn)

Il-Qorti Ġenerali wkoll invalidat l-iffriżar ta’ fondi fl-2015 fil-konfront tal-biljunarju Russu **Arkady Rotenberg**. Huwa fil-fatt għen sabiex titkisser l-integrità territorjali tal-Ukraina billi bena pont bejn ir-Russja u l-Krimea u billi implementa kampanja ta’ relazzjonijiet pubbliċi sabiex jikkonvinċi lit-tfal tal-Krimea li huma



ċittadini Russi li jgħixu fir-Russja. (*Sentenza Arkady Rotenberg vs Il-Kunsill tat-30 ta’ Novembru 2016, T-720/14*)

Fl-aħħar nett, il-Qorti tal-Ġustizzja kkonfermat il-miżuri restrittivi imposti fuq **Johannes Tomana**, prosekutur ġenerali taż-**Żimbabwe**, u fuq 120 persuna u kumpannija oħra stabbiliti f’dan il-pajjiż. Hija qieset li l-persuni li jokkupaw pożizzjonijiet għolja huma kompletament assoċjati mal-Gvern taż-Żimbabwe u b’hekk ikkontribwixxew għall-ksur gravi tad-drittijiet tal-bniedem imwettaq minn dan il-gvern. (*Sentenza Johannes Tomana et vs Il-Kunsill u Il-Kummissjoni tat-28 ta’ Lulju 2016, C-330/15 P*)

B // IĊ-ĊIFRI BAŻIĊI TAL-ATTIVITÀ ĠUDIZZJARJA

IL-QORTI TAL-ĠUSTIZZJA

Il-Qorti tal-Ġustizzja tista' prinċipalment tisma' kawżi dwar:

- ◆ **talbiet għal domandi preliminari**, meta qorti nazzjonali jkollha dubji dwar l-interpretazzjoni ta' att adottat mill-Unjoni jew dwar il-validità tiegħu. Il-qorti nazzjonali tissospendi l-kawża quddiemha u tagħmel talba lill-Qorti tal-Ġustizzja, li tagħti r-risposta dwar l-interpretazzjoni t-tajba tad-dispożizzjonijiet inkwistjoni jew dwar il-validità tagħhom. Ladarba tingħata d-deċiżjoni mill-Qorti tal-Ġustizzja, il-qorti nazzjonali tkun tista' taqta' l-kawża quddiemha. Fost il-kawżi li jirrikjedu risposta fi żmien qasir ħafna (pereżempju fil-qasam tal-ażil, tal-kontroll tal-fruntieri, tal-ħtif ta' minuri, eċċ.), hemm prevista **proċedura preliminari b'urġenza ("PPU")**;
- ◆ **appelli**, mid-deċiżjonijiet mogħtija mill-Qorti Ġenerali, li huma rimedji ġudizzjarji li bihom il-Qorti tal-Ġustizzja tista' thassar deċiżjoni tal-Qorti Ġenerali;
- ◆ **rikorsi diretti**, li jfittxu prinċipalment li:
 - att tal-Unjoni jiġi annullat ("**rikors għal annullament**") jew
 - jiġi kkonstatat li Stat Membru naqas taħt id-dritt tal-Unjoni ("**rikors għal nuqqas ta' twettiq ta' obbligu**"). Jekk l-Istat Membru ma jikkonformax ruħu mas-sentenza li tkun ikkonstatat in-nuqqas, rikors ieħor, imsejjaħ "**rikors għat-tieni nuqqas**", jista' jwassal lill-Qorti tal-Ġustizzja timponi fuqu sanzjoni ta' flus;
- ◆ **opinjoni** fuq il-kompatibbiltà mat-Trattati ta' ftehim li l-Unjoni tipproponi li tikkonkludi ma' stat terz jew ma' organizzazzjoni internazzjonali. Din it-talba tista' titressaq minn Stat Membru jew minn istituzzjoni Ewropea (il-Parlament, il-Kunsill jew il-Kummissjoni).



692

kawża mressqa

Proċedura preliminari

453

li minnhom
8 PPU

Stati Membri li minnhom prinċipalment joriġinaw it-talbiet:

Il-Ġermanja :	84
L-Italja :	62
Spanja :	47
Il-Pajjiżi l-Baxxi :	26
Il-Belġju :	26

35

Rikors
dirett

li minnhom

31 rikors għal nuqqas ta' twettiq ta' obbligu u
3 rikorsi għat-"tieni nuqqas"

175

Appell minn
deċiżjonijiet
tal-Qorti
Ġenerali

7

Talbiet għal
għajjnuna legali



Parti fil-kawża li ma tkunx tista' tħallas
għall-ispejjeż tal-istanza tista' titlob li
tibbenefika mill-għajjnuna legali b'xejn.



 704 Kawżi magħluqa	453 Proċedura preliminarj		li minnhom 9 PPU	
	49 Rikors dirett		li minnhom 27 nuqqas ikkonstatat kontra 16 -il Stat Membru	
	Appelli minn deċiżjonijiet tal-Qorti Ġenerali		li minnhom 2 rikorsi għat-“tieni nuqqas”	
	189 li minnhom 21 annullaw id-deċiżjoni adottata mill-Qorti Ġenerali	Tul medju tal-kawżi  14,7 -il xahar	Proċeduri preliminari b'urgenza:  2,7 xhur	

Oqsma prinċipali ttrattati:

Agrikoltura		13
Ambjent		53
Dritt soċjali		23
Fiskali		41
Ħarsien tal-konsumatur		33
Kompetizzjoni u għajjuna mill-Istat		56
Libertajiet ta' moviment u ta' stabbiliment u suq intern		65
Proprietà intellettwali		80
Spazju ta' libertà, ta' sigurtà u ta' ġustizzja		51
Trasport		20

IL-QORTI ĠENERALI

Il-Qorti Ġenerali tista' tintalab tisma' kawżi, fl-ewwel istanza, fuq rikorsi diretti **mressqa mill-persuni fiżiċi jew ġuridiċi (kumpanniji, assoċjazzjonijiet, eċċ.)** u mill-Istati Membri kontra l-atti tal-istituzzjonijiet, tal-korpi jew tal-organi tal-Unjoni Ewropea, kif ukoll ta' rikorsi għal kumpens għal danni kkawżati mill-istituzzjonijiet jew mill-persunal tagħhom. Il-parti l-kbira tal-kwistjonijiet hija ta' natura ekonomika: proprjetà intellettuali (trade marks u disinni tal-Unjoni Ewropea), kompetizzjoni u għajjnuna mill-Istat.

Mill-1 ta' Settembru 2016, il-Qorti Ġenerali għandha wkoll il-kompetenza li taqta' kawżi, fl-ewwel istanza, fil-qasam tas-servizz pubbliku, fuq kwistjonijiet bejn l-Unjoni Ewropea u l-membri tal-parsonal tagħha.

Mid-deċiżjonijiet tal-Qorti Ġenerali jista' jitressaq appell, fuq kwistjonijiet ta' dritt biss, quddiem il-Qorti tal-Ġustizzja.



974
Kawża mressqa

832
832 Rikors
dirett

Li minnhom:

336 dwar proprjetà intellettuali
163 fil-qasam tas-servizz pubbliku
333 rikors dirett ieħor (inkluż **30** rikors dirett imressaq mill-Istati Membri)


39 Appell minn deċiżjonijiet tat-Tribunal għas-Servizz Pubbliku




Talbiet għal
għajjnuna legali

47

Parti fil-kawża li ma tkunx tista' thallas għall-ispejjeż tal-istanza tista' titlob li tibbenefika mill-għajjnuna legali b'xejn.



Oqsma prinċipali ttrattati:



IT-TRIBUNAL GĦAS-SERVIZZ PUBBLIKU

It-Tribunal għas-Servizz Pubbliku (TSP), imwaqqaf fl-2004, waqqaf l-attività tiegħu, fil-kuntest tar-ri-forma tal-arkitettura ġudizzjarja tal-Unjoni Ewropea, fil-31 ta' Awwissu 2016. Il-kawżi pendenti quddiemu f'din id-data ġew ittrasferiti lill-Qorti Ġenerali li, mill-1 ta' Settembru, issa hija l-qorti kompetenti li taqta' l-kawżi fuq rikorsi dwar is-servizz pubbliku.

Dawn huma kwistjonijiet bejn l-istituzzjonijiet tal-Unjoni Ewropea u l-persunal tagħhom (madwar 40 000 persuna, bejn l-istituzzjonijiet u l-aġenziji kollha) li jikkonċernaw prinċipalment ir-relazzjonijiet tax-xogħol kif magħrufa, kif ukoll is-sistema tas-sigurtà soċjali.

L-informazzjoni mogħtija hawn isfel tirrigwarda eskużivament il-perijodu inkluż bejn l-1 ta' Jannar u l-31 ta' Awwissu 2016.



77

Kawża mressqa



169

Kawża maqtugħa



li minnhom

8

kawżi maqtugħin
bonarjament,

Jigifieri madwar

5 %



10

xhur

Tul medju tal-kawżi

Deċiżjonijiet li minnhom sar appell
quddiem il-Qorti Ġenerali

21 %

3

SENA TA' FTU#
U TA' KUNTATTI



A // L-AWVENIMENTI IMPORTANTI

Id-djalogu li l-Qorti tal-Ġustizzja tal-Unjoni Ewropea żżomm mal-qrati nazzjonali u maċ-ċittadini Ewropej ma jseħx biss matul il-proċeduri ġudizzjarji, imma jiżviluppa kull sena permezz ta' ħafna kuntatti.

F'dan ir-rigward, l-2016 kienet sena mimlija laqgħat u diskussjonijiet, li jgħinu fit-tixrid tad-dritt u tal-ġurisprudenza tal-Unjoni, kif ukoll fil-komprensioni tagħhom.



15 ta' April

Finali tal-«European Law Moot Court Competition»

Il-European Law Moot Court Competition, li ilha tigi organizzata għal dawn l-aħħar 30 sena mill-European Law Moot Court Society, hija kompetizzjoni ta' dibattiti legali li għandha l-għan li xxerred l-għarfien tad-dritt tal-Unjoni fost l-istudenti tal-ligi. Hija meqjusa bħala waħda mill-iktar kompetizzjonijiet prestigjużi fid-dinja, u l-finali tinżamm kull sena fil-Qorti tal-Ġustizzja, fejn it-timijiet komposti minn studenti mill-Istati Membri kollha tal-Unjoni, iżda anki mill-Istati Uniti, jikkompetu ma' xulxin f'dibattiti legali li jinżammu quddiem bordijiet komposti mill-Membri tal-Qorti tal-Ġustizzja u tal-Qorti Ġenerali. Ir-rebbieħa tal-edizzjoni 2016 hija l-Università ta' Ljubljana (is-Slovenja) filwaqt li l-premijijiet ta' "L-Aħjar Avukat Ġenerali" u ta' "L-aħjar aġent tal-Kummissjoni" ingħataw rispettivament lil Emma Gheorgiu tal-Università ta' Leiden (il-Pajjiżi l-Baxxi) u lil Emily Rebecca Hush tal-Università ta' Columbia (l-Istati Uniti).



24 ta' Settembru

Ġurnata "Bibien miftuħa" tal-istituzzjonijiet

Bit-tir ta' trasparenza u ta' viċinanza maċ-ċittadini, diversi istituzzjonijiet nazzjonali u Ewropej fil-Lussemburgu, fosthom il-Qorti tal-Ġustizzja, jiftħu biebhom għall-pubbliku. Din l-inizjattiva tippermetti liċ-ċittadini kollha jiġu jiskopru mill-viċin dak li jiġri wara l-kwinti ta' dawn l-istituzzjonijiet. Dan huwa mod oriġinali għall-viżitaturi sabiex isiru jafu iktar dwar ir-rwol u l-funzjonament tal-varji atturi pubbliċi, billi jhabbtu fuq il-bieb tal-binjiet tagħhom.



11 ta' Novembru

"Bennejja tal-Ewropa", djalogu maż-żgħażaġħ

Il-Qorti tal-Ġustizzja tistieden studenti minn diversi Stati Membri sabiex jiltaqgħu ma' personalitajiet għolja Ewropej. Martin Schulz, Jean-Claude Juncker u Koen Lenaerts, Presidenti rispettivament tal-Parlament Ewropew, tal-Kummissjoni Ewropea u tal-Qorti tal-Ġustizzja tal-Unjoni Ewropea, jiddjalogaw ma' studenti minn skejjel Ġermaniżi, Belġjani, Franċiżi u Lussemburġiżi, kif ukoll mill-Iskola Ewropea tal-Lussemburgu. F'din l-okkażjoni, it-tliet personalitajiet jipprezentaw il-karriera Ewropea rispettiva tagħhom u jaqsmu, mal-istudenti, ir-riflessjonijiet tagħhom dwar l-integrazzjoni Ewropea.



13 sal-15 ta' Novembru

Forum tal-membri tal-ġudikatura

Membri tal-ġudikatura minn diversi qrati tal-Istati Membri jingabru kull sena fl-okkażjoni tal-Forum organizzat mill-Qorti tal-Ġustizzja sabiex jaqsmu l-veduti fuq temi varji tad-dritt tal-Unjoni. Dan l-avveniment ifittex li jsaħħaħ id-djalogu li l-Qorti tal-Ġustizzja twettaq mal-Imħallfin nazzjonali, b'mod partikolari fil-kuntest tad-domandi preliminari, imma wkoll sabiex tippromwovi t-tixrid u l-applikazzjoni uniformi tad-dritt tal-Unjoni, billi l-Imħallfin huma l-ewwel li għandhom japplikaw meta jintalbu jaqtgħu l-kwistjoni li jkollhom quddiemhom.



Żjarat uffiċjali fil-Qorti tal-Ġustizzja

Fil-kuntest tal-iskambji istituzzjonali kostanti bejn il-Qorti tal-Ġustizzja, l-istituzzjonijiet l-oħra, il-qrati internazzjonali u l-istituzzjonijiet u l-qrati tal-Istati Membri tal-Unjoni, il-Qorti tal-Ġustizzja laqgħet fl-2016 żjarat ta' delegazzjonijiet tal-Kummissjoni tal-Affarijiet Kostituzzjonali tal-Parlament Ewropew, tal-Qorti Ewropea tad-Drittijiet tal-Bniedem u tal-Parlamenti tal-Wallonie u tal-Awstrija. Hija laqgħet ukoll lil Laurent Fabius, President tal-Kunsill Kostituzzjonali Franċiż, ta' James Wolffe, Lord Advocate, ta' Myron Nicolatos, President tal-Qorti Suprema, u Costas Clerides, Attorney General ta' Ċipru, kif ukoll lid-delegazzjonijiet tal-membri tal-ġudikatura tal-Qorti Suprema tar-Renju Unit, tal-Qorti Superjuri tal-Ġustizzja tal-Gran

Dukat tal-Lussemburgu, u tal-Kunsill tal-Istat tar-Repubblika Franċiża.

Il-Qorti tal-Ġustizzja laqgħet ukoll id-delegazzjonijiet tal-Kunsill tal-Avukaturi Ewropej u tal-Unjoni tal-Avukati Ewropej, kif ukoll varji personalitajiet tal-Istati Membri, b'mod partikolari Milan Brglez, President tal-Assemblea Nazzjonali tas-Slovenja, Timo Soini, Ministru tal-Affarijiet Barranin tal-Finlandja, Ekaterina Zaharieva, Ministru tal-Ġustizzja tal-Bulgarija, Lucia Žitňanská, Viċi Prim Ministru u Ministru tal-Ġustizzja tas-Slovakkja, Augusto Santos Silva, Ministru tal-Affarijiet Barranin tal-Portugall, Miro Kovač, Ministru tal-Affarijiet Barranin u Ewropej tal-Kroazja, Ard van der Steur, Ministru tas-Sigurtà u tal-Ġustizzja tal-Pajjiżi l-Baxxi, u Guy Arendt, Segretarju tal-Istat fil-Ministeru tal-Kultura tal-Gran Dukat tal-Lussemburgu.

B // IĊ-ĊIFRI BAŻIĊI

Djalogu kostanti mal-professjonisti tad-dritt

- Jinżamm id-djalogu ġudizzjarju ma' ġudikanti nazzjonali

1 938

ġudikant intlaqa' fil-Qorti tal-Ġustizzja

- laqgħa tal-ġudikanti nazzjonali fil-kuntest tal-Forum annwali tal-membri tal-ġudikatura jew fil-kuntest ta' stage ta' 6 jew 10 xhur fi hdan kabinett ta' Membru
- seminars organizzati fil-Qorti tal-Ġustizzja
- informazzjoni għall-ġudikanti nazzjonali fil-kuntest ta' assoċjazzjonijiet jew ta' networks ġudizzjarji Ewropej
- partecipazzjonijiet fil-ftuħ tas-sena forensi tal-qrati nazzjonali supremi u superjuri, u laqgħat mal-Presidenti jew il-Viċi Presidenti tal-qrati supremi Ewropej

- Azzjoni favur l-applikazzjoni u l-komprensjoni tad-dritt tal-Unjoni mill-professjonisti tad-dritt

675

grupp ta' viżitaturi

- Li jingħataw preżentazzjoni fuq is-seduti li jattendu jew fuq kif jaħdmu l-qrati

li minnhom

219



-il grupp ta' professjonisti tad-dritt

Jigifieri 3 318-il persuna



245

staġista
tal-liġi bħala parti mill-kors tiegħu



447

utent estern
li jinkludi studenti, riċerkaturi,
professuri li wettqu riċerki fil-biblijoteka
tal-istituzzjoni

Djalogu msaħħaħ maċ-ċittadini Ewropej

 15 933 viżitatur li minnhom 584 matul il-ġurnata “bibien miftuħa”	 147 stqarrija għall-istampa (total ta’ 1 810 verżjoni lingwistika)	 258 tweet mibgħuta mill-kont Twitter tal-Qorti tal-Ġustizzja, li għandu 31 700 “segwaċi”	 85 talba għal aċċess għal dokumenti amministrattivi u għall-arkivji storiċi tal-istituzzjoni
---	--	--	---

Madwar **18 000** talba għal informazzjoni fis-sena


Djalogu uffiċjali u istituzzjonali regolari

 29 żjara uffiċjali	 9 żjarat ta’ korteżija ta’ personalitajiet mill- ISTATI Membri jew minn organizzazzjonijiet internazzjonali	 7 udjenzi solenni
---	--	--



4

AMMINISTRAZZJONI LI TAQDI L-ĠUSTIZZJA



A // AMMINISTRAZZJONI FUNZJONALI, MODERNA U MULTILINGWI



Ir-Reġistratur tal-Qorti tal-Ġustizzja, li huwa s-segretarju ġenerali tal-istituzzjoni, imexxi d-dipartimenti amministrattivi taħt l-awtorità tal-President. Huwa jixhed dwar l-impenn tad-dipartimenti li jagħtu sostenn lill-attività ġudizzjarja, wara sena partikolarment impenjattiva.

F'kuntest kemm ta' tkabbir kontinwu tal-attività ġudizzjarja kif ukoll ta' tnaqqis tal-effettivi mitlub mill-awtoritajiet tal-baġit għall-perijodu 2013-2017, it-tweġġ, matul is-sena li għaddiet, tal-ewwel u tat-tieni fażijiet tar-riforma tal-arkitettura ġudizzjarja kellu bilfors ikollu miegħu tmexxija attenta u innovattiva tar-riżorsi għad-dispożizzjoni tal-istituzzjoni.

Għalkemm it-tishih tal-Qorti Ġenerali ppermetta li titħares il-missjoni bażika tal-istituzzjoni, huwa ġiegħel lid-dipartimenti amministrattivi jfittxu adattament imħaffef u fil-fond tal-organizzazzjoni tagħhom u tal-mod kif jaħdmu sabiex isostnu, bl-aħjar mod u mingħajr riżorsi addizzjonali, it-tweġġ ta' din ir-riforma.

Din l-isfida ntlahqet permezz tal-impenn kostanti tad-dipartimenti li jsostnu l-attività ġudizzjarja. Fil-fatt, dawn tal-aħħar ħadmu sabiex itejbu u jirfinaw il-proċeduri tax-xogħol tagħhom, bħalma wrew l-inizjattivi intiżi, pereżempju, li jiddiġitalizzaw il-fluss tat-trattament tal-kawżi, mill-preżentata sal-pubblikazzjoni tas-sentenza, ir-riflessjonijiet magħmula sabiex jiġu sso-disfatti, b'mod dejjem iktar effiċjenti, il-bżonnijiet lingwistiċi

tal-qradi, jew l-adattamenti tal-infrastrutturi għall-kuntesti godda li fihom l-istituzzjoni tmexxi l-effettività tagħha.

Dawn l-innovazzjonijiet godda kollha u l-adattamenti msemmija fil-paġni li ġejjin juru x-xogħol ta' istituzzjoni responsabbli, indirizzata lejn kontribut li hija tagħti għall-amministrazzjoni tajba tal-ġustizzja. Hekk kif l-istituzzjonijiet qed ilestu sabiex jiċċelebraw is-60 anniversarju tat-Trattati ta' Ruma, ma hemm ebda dubju li r-riflessjonijiet u x-xogħlijiet imwettqa sabiex ikun hemm kooperazzjoni bla waqfien u iktar stretta mas-sieħba tal-Qorti tal-Ġustizzja fi hdan l-Istati Membri għandha tippermetti li jsir l-ewwel abbozz ta' dak li għada ser tkun l-Ewropa tal-ġustizzja.

Alfredo **CALOT ESCOBAR**
Reġistratur

B // ĊIFRI U PROJETTI


Lejn dematerjalizzazzjoni tal-flussi proċedurali

Minkejja li l-Qorti tal-Ġustizzja hija l-istituzzjoni Ewropea l-iktar antika, hija tibqa' xorta waħda tħares b'determinazzjoni lejn il-futur. Hija u tibbaża ruħha fuq l-aħħar żviluppi teknoloġiċi fil-qasam informatiku ġudizzjarju, hija tħaddem diġà għal diversi snin id-diġitalizzazzjoni u ż-żamma fis-sigurtà tal-flussi fil-kuntest tal-proċeduri mressqa quddiem il-qrati tagħha, mill-preżentata tal-kawża sal-pubblikazzjoni tas-sentenza.


Kif juri l-użu iktar wiesa' tal-applikazzjoni e-Curia u l-pubblikazzjoni ta' kuljum tal-ġurisprudenza tal-Ġabra, l-istituzzjoni tuża kuljum il-possibbiltajiet mogħtija mill-ġhodda elettronici sabiex tiżgura l-ħeffa tal-ġustizzja u t-tixrid tagħha.

Fil-mument tat-tressiq ta' kawża ġdida, il-Qorti tal-Ġustizzja u l-Qorti Ġenerali jqiegħdu għad-dispożizzjoni tal-partijiet applikazzjoni informatika, li jismha "e-Curia", li tippermetti l-preżentata, il-konsultazzjoni u r-riċezzjoni tad-dokumenti proċedurali b'mod elettroniku, b'mod sigur. Is-suċċess li nkiseb minn e-Curia baqa' jiżdied minn meta bdiet fl-2011 u l-istituzzjoni hija sodisfatta li, mill-2016, l-Istati Membri kollha issa jużaw e-Curia meta jkunu parti f'kawża.


Perċentwali tal-atti proċedurali ppreżentati permezz ta' e-Curia:



Numru ta' kontijiet ta' aċċess għall-applikazzjoni e-Curia



Numru ta' Stati Membri li jużaw l-applikazzjoni e-Curia



Il-proċess ta' dematerjalizzazzjoni tal-proċeduri wkoll wassal lill-Qorti tal-Ġustizzja thaffef il-fluss tal-pubblikazzjonijiet fil-**Ġabra tal-Ġurisprudenza**. Din il-Ġabra, li hija l-pubblikazzjoni uffiċjali tal-ġurisprudenza tal-qorti li jikkomponu l-Qorti tal-Ġustizzja tal-Unjoni Ewropea fil-lingwi uffiċjali kollha tal-Unjoni, illum tiġi ppubblikata esklużivament f'format diġitali.

Mill-1 ta' Novembru 2016, il-pubblikazzjoni tal-Ġabra diġitali (li kienet isseħħ, minn meta twaqqfet fl-2012, f'parti kull xahar) issa titwettaq kuljum, b'mod li tiżgura li d-deċiżjonijiet tal-ġabra jidhru bl-iktar heffa possibbli minn mindu jingħataw.



Il-kwistjonijiet marbuta ma' tmexxija innovattiva tal-multilingwiżmu

Il-Qorti tal-Ġustizzja, li hija istituzzjoni ġudizzjarja multilingwi, għandha tkun f'pożizzjoni li tittratta kawża tkun liema tkun il-lingwa uffiċjali tal-Unjoni li biha titressaq, sabiex tiżgura t-tixrid tal-ġurisprudenza tagħha f'dawn il-lingwi kollha.

Fid-dawl tal-kwistjonijiet marbuta mat-tkabbir tan-numru ta' lingwi uffiċjali, li minn 4 fil-bidu tal-kostruzzjoni Ewropea saru 24, il-Qorti tal-Ġustizzja qatt ma waqfet taħdem b'attenzjoni fit-tmexxija tal-multilingwiżmu sabiex tiżgura li tibqa' teżisti.

B'hekk, id-direttorat tat-traduzzjoni jwettaq riflessjoni sabiex janalizza l-proċeduri li jistgħu jtejbju s-sostenn li jingħata mit-traduzzjoni esterna, li għandu jippermetti li jressaq iktar viċin il-perizja ġuridika u lingwistika żviluppati fil-Qorti tal-Ġustizzja u l-prattika u l-perizja ġuridika żviluppati fi hdan l-Istati Membri, filwaqt li tikber il-firxa ta' kompetenzi li ser jippermettu lid-direttorat ġenerali tat-traduzzjoni jaffaċċja ż-żieda strutturali tal-paġni għat-traduzzjoni u tal-kombinazzjonijiet lingwistiċi li għandhom jiġu koperti.

Dawn ir-riflessjonijiet, li jimplikaw investimenti indispensabbli għall-iżvilupp tal-kompetenzi fi hdan l-Istati Membri, huma l-bażi għall-futur tat-traduzzjoni ġuridika u għall-istituzzjoni fiha nnifisha fir-rigward tal-inkluzjoni tal-multilingwiżmu f'kull aspett tal-attività ġudizzjarja tagħha.

Id-dipartimenti lingwistiċi fi ftit ċifri



24

lingwa tal-kawża
potenzjali, jew

74

interpretu għas-seduti
għat-trattazzjoni u
għal-laqgħat

613

“għurista lingwista”
sabiex jittraduċi
d-dokumenti
miksuba



23

diviżjoni
lingwistika

552

kombinazzjoni
lingwistika possibbli




1 160 000

paġna prodotta fl-2016 mid-direttorat
tat-traduzzjoni

Tnaqqis tal-bżonn ta' traduzzjoni fl-2016 (miżuri
ta' ffrankar interni) : **440 000** paġna



Evoluzzjoni tan-numru ta' paġni għat-traduzzjoni





Infrastrutturi ekonomiċi, ekoloġiċi u siguri


It-tiġdid tal-infrastrutturi tal-Palazz tal-Ġustizzja (inawgurat fl-2008), li għandu jitwettaq bit-tielet torri fl-2019, tkompla bit-tliet miri ta' ffrankar, ekoloġija u sigurtà tal-persuni, tal-bini u tal-informazzjoni.

Il-bini, mibni b'mod li l-ispazji miftuħa għall-pubbliku u dawk irriżervati għall-membri u għall-persunal jinżammu separati sabiex jiġi żgurat trattament tajjeb tal-kawżi skont il-bżonnijiet tat-testi proċedurali, qed ikompli jiġi adattat kostantement skont il-bżonnijiet tal-pubbliku, tal-kwistjonijiet li jitressqu quddiem il-qorti u għall-kuntest internazzjonali li fih jitwettqu l-attivitajiet tagħhom.

It-tqegħid tal-**ewwel ġebba** tat-tielet torri f'Ġunju 2016 hija pass importanti sabiex jintlaħaq l-għan li jiġbor il-persunal kollu fl-istess sit, li joffri b'hekk l-iffrankar ta' riżorsi rilevanti mistenni mill-awtorità tal-baġit fil-qasam tat-tmexxija tal-infrastruttura immobiljari.

It-tmexxija tal-proġetti immobiljari tal-istituzzjoni, kif ukoll il-ġestjoni ta' kuljum tal-mezzi u tal-ghodda disponibbli barra minn hekk isegwu x-xewqa kostanti ta' rispett tal-ambjent, kif jixhed il-ksib tač-**ċertifikazzjoni EMAS** (Eco-Management and Audit Scheme) fil-15 ta' Diċembru 2016. Din ič-ċertifikazzjoni, maħluqa permezz ta' regolament Ewropew u mogħti lill-organizzazzjonijiet li jissodisfaw ir-rekwiżiti stretti marbuta mal-politika ambjentali tagħhom kif ukoll l-isforzi tagħhom favur il-preżervazzjoni tal-ambjent u tal-iżvilupp sostenibbli, hija b'dan il-mod rikonxximent qawwi tar-riżultati ambjentali milħuqa mill-Qorti tal-Ġustizzja, u l-impenn ekoloġiku tagħha.

Fl-aħħar nett, il-ġestjoni tal-infrastrutturi kellha tadatta ruħha għall-kuntest ta' sigurtà ġdid li hemm fl-Istati Membri kollha, sabiex tiżgura lill-membri, lill-persunal u lill-iktar mill-100 000 professjonist tad-dritt, viżitaturi u fornituri ta' servizz li għandhom aċċess kull sena fil-Qorti tal-Ġustizzja **preżenza trankwilla u dinjituża.**



5

IFARSA LEJN IL-FUTUR IL-KWALITÀ TAL-ĠUSTIZZJA: SFIDA PERMANENTI





Il-kwalità tal-ġustizzja hija sfida permanenti għal kull istituzzjoni ġudizzjarja u l-Qorti tal-Ġustizzja tal-Unjoni Ewropea tagħtiha importanza kbira. Matul dawn l-aħħar snin, il-Qorti tal-Ġustizzja ħadet numru ta' azzjonijiet sabiex tippreżerva u ssaħħaħ il-kwalità tal-ġustizzja fis-sistema ġudizzjarja tal-Unjoni Ewropea. Dawn l-azzjonijiet daru madwar tliet punti prinċipali:

- ir-riforma tal-arkitettura ġudizzjarja tal-Unjoni Ewropea;
- ir-riformulazzjoni tar-Regoli tal-Proċedura;
- il-modernizzazzjoni u l-irfinar tal-metodi ta' xogħol.

Dawn l-azzjonijiet diġà wasslu, u ser ikomplu, jagħtu l-frott tagħhom. Filwaqt li l-kawżi li jitressqu quddiem iż-żewġt iqrati tal-Unjoni qed jiżdiedu regolarment, it-tul tal-kawżi qed dejjem jonqos minkejja l-limitazzjonijiet inevitabbli marbuta mal-multi-lingwiżmu integrali, uniku fid-dinja, li huwa karatteristika tal-kawżi quddiem dawn il-qrati.

Barra minn hekk, il-Qorti tal-Ġustizzja tal-Unjoni Ewropea ddeċidiet li tintensifika r-riflessjonijiet tagħha fuq wieħed mill-karatteristiċi prinċipali tal-ġustizzja fl-Unjoni Ewropea: in-netwerk tal-ġustizzja. Għexieren ta' snin qabel ma l-internet żviluppa u sar realtà, il-ġustizzja Ewropea kienet diġà taħdem f'network permezz tal-proċedura preliminari. Konvinta li t-tiżiż tal-kooperazzjoni ġudizzjarja fl-Unjoni Ewropea tista' ttejjeb il-kwalità tal-ġustizzja favur iċ-ċittadini, il-Qorti tal-Ġustizzja tal-Unjoni

Ewropea trid tiegħu numru ta' inizjattivi f'dan is-sens. L-ewwel waħda minn dawn l-inizjattivi hija dik li tistieden il-presidenti tal-qrati supremi u kostituzzjonali tal-Istati Membri tal-Unjoni Ewropea għal Forum ta' djalogu fuq il-“ġustizzja online” li ser tinżamm fil-Lussemburgu fl-2017, fl-okkażjoni tas-sittin anniversarju tat-Trattati ta' Ruma.

6

SEGWÌ L-ATTWALITÀ
TAL-ISTITUZZJONI



Idhol fil-portal ta' tiftix tal-ġurisprudenza tal-Qorti tal-Ġustizzja u tal-Qorti Ġenerali permezz tas-sit Curia:



curia.europa.eu

Segwi l-attwalità tas-sentenzi u dik istituzzjonali:



- billi tikkonsulta l-istqarrijiet għall-istampa, fl-indirizz: curia.europa.eu/jcms/PressRelease
- billi tabbona fir-RSS tal-Qorti tal-Ġustizzja: curia.europa.eu/jcms/RSS
- billi ssegwi l-kont Twitter tal-istituzzjoni: @courUEpresse jew @EUCourtPress
- billi tniżżel l-App CVRIA għal telefoni u l-pads

Sabiex issir taf iktar fuq l-attività tal-istituzzjoni:



- ikkonsulta l-paġna dwar ir-rapport annwali 2016 : curia.europa.eu/jcms/AnnualReport
 - Panorama tas-sena
 - Rapport fuq l-attività ġudizzjarja
 - Rapport ta' ġestjoni

Idhol fid-dokumenti tal-istituzzjoni:



- l-arkivji storiċi : curia.europa.eu/jcms/archive
- id-dokumenti amministrattivi: curia.europa.eu/jcms/documents

Żur is-sede tal-Qorti tal-Ġustizzja tal-Unjoni Ewropea:



L-istituzzjoni toffri lil dawk interessati programmi ta' żjarat apposta għal kull grupp (attendenza f'seduta, żjara ggwidata tal-bini jew tal-opri tal-arti, żjara ta' studju):

curia.europa.eu/jcms/visits

Għal kull informazzjoni dwar l-istituzzjoni:



- Iktbilna permezz tal-formula ta' kuntatt: curia.europa.eu/jcms/contact



IL-QORTI TAL-ĠUSTIZZJA TAL-UNJONI EWROPEA

DIRETTORAT GĦALL-KOMUNIKAZZJONI
DIVIŻJONI TAL-PUBBLIKAZZJONIJIET U
TAL-MEZZI ELETTRONIČI
MARZU 2017



L-Uffiċċju tal-Pubblikazzjonijiet

ISBN 978-92-829-2256-9
ISSN 2467-169X
doi:10.2862/43529